

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکښانو ټولنیز انجمن

۱۸ اکتوبر ۲۰۱۳



د زیارکښانو ماشومان؛ خوارخواکی، اعتیاد، تیری او بیوزلی

څه باندې دولس کاله کیري چې ټوپکماره امریکایان د افغانستان پر دردمنی خاوري بمونه اچوي، په دې بمونو کې تر اوسه زرگونه بیوزله اوفقیره ماشومان په بیرحمی وژل شوي دي. د تیرو دولسو کالو په موده کې کوچنیان د بم غورځونکو بهرنیانو د بمباریو او د طالب د بیرحمانه انتحاري بریدونو اصلي قربانیان پاتی شوي دي. د کوچنیانو د وژنې تر څنګ، جنسي تیری، اعتیاد، خوارخواکی او بیوزلي د ماشومانو ژوند گواښي.

د نړۍ غذايي سازمان په وروستي راپور کې راغلي دي چې ۶۰ فیصده افغان ماشومان په خوارخواکی اخته دي. د دې ماشومانو عمر د پنځو کالو څخه کم ښودل شوی دی. په دې ۶۰ فیصده ماشومانو کې چې د خوارخواکی څخه کریري، اته اعشاریه اوه فیصده یې له سختې خوارخواکی سره مخامخ دي او پاتي نور یې د کم وزنی او دنگرتوب څخه رنځ گالي.

د بیوزله زیارکښانو ماشومان په داسې حال کې له خوارخواکی څخه کریري چې هره شپه د کابل او نورو ښارونو په هوټلونو او میلمستونونو کې سرماییه داران، لوټماران، چپاولگران او د ټوپکمارو خارجیانو افغان دوستان او انډیوالان او اینجوبازان په میلیونونو افغانی لگوي، دا ۶۰ فیصده افغان ماشومان په داسې حال کې له خوارخواکی څخه رنځ گالي چې امریکا او ناتو دولس کاله کیري چې څه باندې ۵۰۰ میلیارده ډالره په داسې یوې خونړی جگړې لگوي چې د بیوزلو انسانانو وژنه ورسره مل ده.

د خوارخواکی تر څنګ، پر ماشومانو جنسي تیری هم د تیر کال په مقایسه ډیر شوی دی. د رسنیو د راپورونو سره سم د تیر کال په پرتله پر ماشومانو د جنسي تیری کچه ۲۰ فیصده ډیره شوی ده. همدا ډول د ماشومانو تر منځ اعتیاد هم د زیاتیدو په مخ روان دی. خوارخواکی، جنسي تیری، اعتیاد او بیوزلي د بردگی سره یوځای د دولس کلن ښکیلاک پایله ده چې د بیوزلو زیارکښانو اولادونه قربانوي. دا وخت په افغانستان کې څه باندې یو نیم میلیون ماشومان په ستونزمنو او شاقه کارونو باندې بوخت دي چې د ماشومانو لپاره له بردگی پرته بله مانا لری نشي.

ماشومان يوازي په هغه ټولنه کې کولای شي د هوساينې ژوند تير کړي چې په کې يو ولسي دولت واکمن وي، داسې دولت چې د ولس پر ملاتړ ودرېدلی وي او د بهرنيو ټوپکمارو هدايت او دستور ته اړتيا ونلري. د بيوزلو زيارکښانو ماشومان هغه وخت په آرامه زړه او ډاډه چاپيريال کې ژوند کولی شي چې د ثروتمنو او شتمنو دولت پر ځای داسې يو دولت رامنځته شي چې د بيوزلو وگړو دولت وي، داسې دولت چې د پرديو کړۍ پر غاړه ونلري.

۲۵ میزان - ۱۳۹۲